

राज्य कामगार विमा योजनेतील पदव्युत्तर पदवी/ पदविका शैक्षणिक अर्हता धारक वैद्यकीय अधिकाऱ्यांना अनुक्रमे ६ व ३ वेतनवाढी मंजूर करण्याबाबत.

**महाराष्ट्र शासन
सार्वजनिक आरोग्य विभाग**

शासन निर्णय क्रमांक: , राकावि-२०१४/ प्र.क्र. १०२/सेवा-१,
गोकुळदास तेजपाल रुग्णालय इमारत संकुल, ८ वा मजला,
लोकमान्य टिळक मार्ग, नवीन मंत्रालय, मुंबई-४००००९,
दिनांक: २१ नोव्हेंबर, २०१५.

वाचा :-

- १) शासन निर्णय, सार्वजनिक आरोग्य विभाग, क्र.मवैअ-२०११/प्र.क्र.७७६/सेवा-३, दि.१४.१२.२०११.
- २) शासन निर्णय, सार्वजनिक आरोग्य विभाग, क्र.मवैअ-२०११/प्र.क्र.७७६/सेवा-३, दि.१९.११.२०१२.
- ३) शासन निर्णय, सार्वजनिक आरोग्य विभाग, क्र.वेतन-१५१४/प्र.क्र.३८५/सेवा-२, दि.२०.०८.२०१४.

प्रस्तावना :-

आरोग्य संस्थांमध्ये पदव्युत्तर पदवी/ पदविका शैक्षणिक अर्हता धारण करणारे वैद्यकीय अधिकारी कमी प्रमाणामध्ये उपलब्ध असल्यामुळे रुग्णांना आवश्यक असणाऱ्या सेवा पुरवितांना अडचणी येतात. राज्यातील आरोग्य संस्थांमधील विशेषज्ञांची असलेली कमतरता दूर करण्यासाठी विविध विषयातील पदव्युत्तर पदवी/ पदविका शैक्षणिक अर्हता धारक उमेदवारांना वैद्यकीय अधिकारी पदावर आकर्षित करण्याच्या दृष्टीने आरोग्य सेवा संचालनालयांतर्गत महाराष्ट्र वैद्यकीय व आरोग्य सेवा गट-अ संवर्गातील पदव्युत्तर पदवी/ पदविका अर्हताधारकास शासनाच्या वाचा येथील दि. १४.१२.२०११, दि. १९.११.२०१२ व दि. २०.०८. २०१४ च्या शासन निर्णयान्वये अनुक्रमे ६ व ३ वेतनवाढी मंजूर करण्यात आल्या आहेत. याच धर्तीवर राज्य कामगार विमा योजनेतील पदव्युत्तर पदवी/ पदविका शैक्षणिक अर्हता धारक वैद्यकीय अधिकाऱ्यांना अनुक्रमे ६ व ३ वेतनवाढी मंजूर करण्याची बाब शासनाच्या विचाराधिन होती. यास अनुसरून शासनाने आता खालीलप्रमाणे निर्णय घेतला आहे

शासन निर्णय:-

या शासन निर्णयान्वये राज्य कामगार विमा योजनेतील महाराष्ट्र वैद्यकीय विमा सेवेतील एक किंवा एकापेक्षा अधिक पदव्युत्तर पदवी धारण करीत असलेल्या गट-अ संवर्गातील वैद्यकीय

अधिकाऱ्यांना ६ प्रोत्साहनात्मक अतिरिक्त वेतनवाढी व एक किंवा एकापेक्षा अधिक पदव्युत्तर पदविका धारण करीत असलेल्या गट-अ संवर्गातील वैद्यकीय अधिकाऱ्यांना ३ प्रोत्साहनात्मक अतिरिक्त वेतनवाढी या शासन निर्णयाच्या दिनांकापासून मंजूर करण्यात येत आहेत

सदर शासन निर्णय सामान्य प्रशासन विभाग अनौपचारिक संदर्भ क्र. ३०८/शिकाना/सा.प्र.वि., दि. १६.१२.२०१४ व वित्त विभाग अनौपचारिक संदर्भ क्र. २६९/२०१५/सेवा-९, दि. २२.०६.२०१५ अन्वये मिळालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११२११३०९२२९०१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.गि.पाटील)
शासनाचे अवर सचिव

प्रत,

१. महालेखापाल, महाराष्ट्र १/२ (लेखापरीक्षा/लेखा व अनुज्ञेयता) मुंबई/नागपूर.
२. आयुक्त, राज्य कामगार विमा योजना, मुंबई.
३. संचालक (प्रशासन/वैद्यकीय), राज्य कामगार विमा योजना, मुंबई.
४. सर्व वैद्यकीय प्रशासन अधिकारी, राज्य कामगार विमा योजना.
५. सर्व वैद्यकीय अधिक्षक, राज्य कामगार विमा योजना रुग्णालये.
६. अधिदान व लेखा अधिकारी, मुंबई.
७. निवासी लेखापरीक्षा अधिकारी, मुंबई.
८. सर्व जिल्हा कोषागार अधिकारी.
९. सामान्य प्रशासन विभाग (कार्यासन क्र. १२), मंत्रालय, मुंबई -३२.
१०. वित्त विभाग (व्यय-१३, सेवा-९), मंत्रालय, मुंबई -३२.
११. निवड नस्ती सेवा-१.